

# Bòk-Liòk

Góa ê Kiù-chú kàng-seng Pek-lī-hêng siā <sup>n</sup> .....	(457)1
Góa ê sì <sup>n</sup> -miā hiàn hō· Lí .....	(306)3
Góa ê sim-sîn lí tiòh chhiù <sup>n</sup> -koa .....	(69)4
Góa ê sìn-sim nā bô tiā <sup>n</sup> .....	(461)5
Góa ê Siōng-tè góa ê Kun-ông .....	(47)6
Góa him-bō· chin-lí ê Sîn .....	(155)7
Góa him-bō· Kiù-chú Iâ-so· .....	(284)8
Góa jīm Kiù-chú bô kia <sup>n</sup> kiàn-siàu .....	(254)10
Góa kiā <sup>n</sup> bê-lō· Iâ-so· kün-oá .....	(194)11
Góa lâi chhin-kün Iâ-so· .....	(398)12
Góa lâi tiâu-kì <sup>n</sup> Lí kiù-siòk góa ê Chú .....	(152)13
Góa ná chhut-gōa lāng-kheh .....	(234)14
Góa nā tham-loân sè-kan hok-khì .....	(265)15
Góa o-ló Thi <sup>n</sup> -pē .....	(454)16

Góa oàh sī ūi Ki-tok .....	(305)17
Góa sim bián giâu-gî .....	(140)18
Góa sim choan-bū thèng-hāu Siōng-tè .....	(20)19

Chú Iâ-hô-hoa...kóng, Góa beh pún-sin chhē góa ê iû<sup>n</sup> (Í-se-kiat 34:11).

1. Góa ê Kiù-chú kàng-seng Pek-lī-hêng siâ<sup>n</sup>,  
Khùn tī bé-chô lāi, pi-bī bô miâ-sia<sup>n</sup> ;  
Kiám m̄-sī kī-sū, tiòh o-ló I miâ !  
Chú teh chhē góa, chhē góa,  
Chú teh chhē góa, chhē góa,  
Chú teh chhē góa, chhē góa,  
Kiám m̄-sī kī-sū, tiòh o-ló I miâ !  
Chú teh chhē góa, chhē góa.

2. Góa ê Kiù-chú têng tī sīp-jī-kè sí,  
Uī góa hiàn pún-sin, hō· góa chōe thoat-lī ;  
Kiám m̄-sī kī-sū, thià<sup>n</sup>-thàng kàu án-ni !  
    I sí, uī góa, uī góa,  
    I sí, uī góa, uī góa,  
    I sí, uī góa, uī góa,  
Kiám m̄-sī kī-sū, thià<sup>n</sup>-thàng kàu án-ni !  
    I sí, uī góa, uī góa.

3. Góa ê Kiù-chú chit sî iáu-kú teh chhē,  
Khòa<sup>n</sup> góa tī tiâu-gōa, iau-gō koh sit-bê,  
Thia<sup>n</sup> I chhut-sia<sup>n</sup> kiò, góa tiòh kín lâi tè,  
Chú teh kiò góa, kiò góa,  
Chú teh kiò góa, kiò góa,  
Chú teh kiò góa, kiò góa,  
Thia<sup>n</sup> I chhut-sia<sup>n</sup> kiò, góa tiòh kín lâi tè,  
Chú teh kiò góa, kiò góa.

4. Góa ê Kiù-chú beh koh tùi thi<sup>n</sup> l'oh-lâi,  
Chhōa góa lâi chìn-jíp êng-kng ê só·chāi,  
Chit ê tōa òng-bāng, góa khng tī sim-lāi,  
    Chú beh koh lâi chhē góa,  
    Chú beh koh lâi chhē góa,  
    Chú beh koh lâi chhē góa,  
Chit ê tōa òng-bāng, góa khng tī sim-lāi,  
    Chú beh koh lâi chhē góa.

Hia<sup>n</sup>-tī ah, só·í góa in-ūi Siōng-tè ê lín-bín, khng lín hiàn ka-kī ê seng-khu  
chòe chè, sī oah ê, sèng ê, Siōng-tè só<sup>n</sup> hoa<sup>n</sup>-hí ê (Lô-má 12: 1).

1. Góa ê sìn-miā hiàn hō· Lí,  
Chòe Lí lō·ēng kàu chit-sì ;  
Sî-khek mî-jit hiàn hō· Chú,  
Kui êng-kng Lí, bān nî kú.
2. Góa ê chhiú ài Lí bēng-lēng,  
Uī-tiōh góa Chú chòe chhe-ēng,  
Góa kha iah ài ūi Lí hiàn,  
Siōng-siōng thòe Lí kiâ<sup>n</sup> bô siān.

3. Góa ê sia<sup>n</sup>-im hō· Lí ēng,  
Hoa<sup>n</sup>-hí o-ló Chú bô theng ;  
Góa hiàn chhùi-tûn lâi tín-tāng,  
Pò-thoân hok-im lâi kiù lāng.
4. Góa ê chí<sup>n</sup>-gûn hiàn hō· Lí,  
Ēng chhut lóng thàn Lí chí-ì ;  
Góa ê chài-chêng Lí siú<sup>n</sup>-sù,  
Kam-goân hêng Lí chòe khi-kū.



5. Góa ê thià<sup>n</sup>-thàng kiû Chú chān,  
Thià<sup>n</sup> Lí iâ<sup>n</sup>-kè chit sè-kan ;  
Ta<sup>n</sup> góa lîp-chì hiàn ka-kī,  
Éng-éng choan-choan kui hō· Lí.

Lín tiòh o-ló Iâ-hô-hoa, lín tiòh kám-siā Iâ-hô-hoa, in-ùi I sī hó. I ê chû-ài éng-oán tī-teh (Si-phian 106: 1).

1. Góa ê sim-sîn, lí tiòh chhiù<sup>n</sup>-koa,  
O-ló kám-siā Iâ-hô-hoa,  
Iâ-hô-hoa sī góa ê Siōng-tè,  
I ū chhòng-chō thi<sup>n</sup>-téng tōe-ē,  
O-ló Iâ-hô-hoa Siōng-tè.
2. Chì tōa Kiù-chú, thià<sup>n</sup>-thàng Siōng-tè,  
Chiàu-kò jîn-lūi ê Thi<sup>n</sup>-pē,  
Sù-kùi ūn-choán, sù-hok thi<sup>n</sup>-ē,  
Chhân-hng chhut-sán pó goán khiàm-kheh,  
O-ló Iâ-hô-hoa Siōng-tè.

3. Góa ê sim-sîn, góa ê sim-sîn,  
Khiân-sêng tiâu-kì<sup>n</sup> Chú ê bīn,  
I sī choân-lêng, êng-kng Siōng-tè,  
Éng-oán tī-lí thi<sup>n</sup>-téng tōe-ē,  
O-ló, o-ló Chú Siōng-tè.

In-ūi Góa Iâ-hô-hoa, lí ê Siōng-tè, beh khan lí chià<sup>n</sup>-chhiú, kā lí kóng, M̄-bián kia<sup>n</sup>, Góa beh pang-chān lí (Í-sài-a 41:13).

1. Góa ê sìn-sim nā bô tiā<sup>n</sup>,  
I beh khan góa chhiú ;  
Siat-sú Mô-kúì teh-beh iā<sup>n</sup>,  
I beh khan góa chhiú.
2. Góa ê thià<sup>n</sup>-sim nā teh léng,  
I beh khan góa chhiú ;  
In-ūi góa sim bô kian-tēng,  
I beh khan góa chhiú.

3. Iâ-so· sî-khek teh chhōa góa,  
I beh khan góa chhiú ;  
In-ūi I ū thià<sup>n</sup>-sioh góa,  
I beh khan góa chhiú.
4. Iâ-so· khòa<sup>n</sup> góa chòe pó-pòe,  
I beh khan góa chhiú ;  
I beh kap góa kàu lō·bé,  
I beh khan góa chhiú.

(Hô) I beh khan góa chhiú,  
I beh khan góa chhiú,  
In-ūi Iâ-so̍ thià<sup>n</sup> góa kàu-kék,  
I beh khan góa chhiú.

Si-phian 145: 1- 9

1. Góa ê Siōng-tè, góa ê Kun-ông,  
Lí miâ góa beh éng-oán chun-chông,  
Chú Iâ-hô-hoa chì-koân chì-tōa,  
Bōe thang chhek-tók, un-hūi móa-móa.
  
2. Chit tāi beh tùi hit tāi o-ló,  
Lí ê koân-lêng sì-kòe thoân-pò,  
Góa beh siū<sup>n</sup> Lí kī-biāu só· chòe,  
Chun-kùi, êng-kng, ui-giâm bōe hòe.

3. Lí ê kong-gī koân-lêng úi-tāi,  
Góa beh kóng-khí hō· lâng lóng chai,  
In beh pò-iông Chú Lí tōa un,  
Chhiù<sup>n</sup> koa o-ló, mê-jit kèng-chun.
4. Lí ū un-hūi koh ū lân-bín,  
Bô khoài siū-khì, chū-ài bô chīn,  
Si-un tì-ìm it-chhè siū chō,  
Ēng sim kám-siā, ēng chhùi o-ló.



Pó-hūi-su, chiū-sī Sèng Sîn...beh chiong it-chhè ê sū kà-sī lín (Iok-hān 14: 26).

1. Góa him-bō· chin-lí ê Sîn,  
Kiû Lí éng tiàm góa lâi-bīn ;  
Kiò-chhí<sup>n</sup> góa sim bat tō-lí,  
It-hoat bêng-pèk sèng chí-ì.
2. Góa him-bō· thià<sup>n</sup>-thàng ê Sîn,  
Kiû Lí éng tiàm góa lâi-bīn ;  
Siú<sup>n</sup>-sù iām hé, tû chōe-giát,  
Sim-su ù-òe pì<sup>n</sup> sèng-kiat.

3. Góa him-bō̄ pêng-an ê Sîn,  
Kiû Lí éng tiàm góa lāi-bīn ;  
Sè-chêng kiáu-jiáu sim bōe chēng,  
Tiàm Lí sít-ē tit an-lêng.
  
4. Góa him-bō̄ koân-lêng ê Sîn,  
Kiû Lí éng tiàm góa lāi-bīn ;  
Thâu-chêng lō̄-chām bōe-ōe chai,  
Khò Lí chìn-chêng bián siū hāi.

5. Góa him-bō<sup>·</sup> hoa<sup>n</sup>-hí ê Sîn,  
Kiû Lí éng tiàm góa lāi-bīn ;  
Sui tiàm soa<sup>n</sup>-kan kap khòng-iá,  
Kàu éng-oán o-ló kám-siā.

Siōng-tè ah, ... góa ê sim chhùi-ta siàu-liām Lí, góa ê jiòk-thé chhiat-chhiat him-bō Lí (Si-phian 63:1).

1. Góa him-bō Kiù-chú Iâ-so̍,  
In-ūi chōe-ok móa-móa,  
Sim-koa<sup>n</sup> ơ-àm ũ hoān-chōe,  
Lêng-hûn ná sí chit-poa<sup>n</sup> ;  
Aì tit chheng-khì ê chúi-chōa<sup>n</sup>,  
Hō̍ góa chōe-kòa sóe chheng,  
Sī tùi Ki-tok ê pó-huih,  
Tit-tiòh siók-chōe chiā<sup>n</sup>-sèng.

2. Góa him-bō̄ Kiù-chú Iâ-sō,  
Kiû Lí si tōa koân-lêng,  
Kám-hòa góa sim ōe íóng-kiā<sup>n</sup>,  
Sî-khek koân-kò̄ bô thêng ;  
Góa him-bō̄ Chú ê jîn-ài,  
Hō̄ góa lō̄-chiū<sup>n</sup> khoài-lòk,  
Kian-kò̄ góa sim bô giâu-gî,  
Hû-chhî chān góa sìn-hók.

3. Góa him-bō̄ Kiù-chú Iâ-sō,  
Chì hó pêng-iú sī Lí,  
Chhim-chhim an-ùi khó-lîn góa,  
Chiàu-kò̄ bô lūn si<sup>n</sup> sí ;  
Góa ài tit Chú ê chû-pi,  
Lí chai tàk lāng khòa-lū,  
Iah chai tàk hāng ê chhì-liān,  
Thé-thiap iu-būn khó̄-sū.

4. Góa him-bō̄ Kiù-chú Iâ-sō,  
    Ng-bāng kì<sup>n</sup> Lí ê bīn,  
    Thang khòa<sup>n</sup> Thi<sup>n</sup> Pē ê êng-kng,  
    Chai I un-tián bô chīn ;  
    Chú huìh só̄ siók ê kiá<sup>n</sup>-jî,  
    Góa kap in tâng hoa<sup>n</sup>-hí,  
    Gîm-si o-ló Chú Iâ-sō,  
    Tī thi<sup>n</sup> éng-oán kì<sup>n</sup> Lí.

Síp-jī-kè ê tō-lí, tīm-lûn ê lāng khòa<sup>n</sup> chòe gōng, lán tit-kiù ê lāng khòa<sup>n</sup> chòe Siōng-tè ê koân-lêng (I Ko-lim-to 1:18).

1. Góa jīn Kiù-chú bô kia<sup>n</sup> kiàn-siàu,  
Hó-tá<sup>n</sup> kan-chèng tō-lí ;  
Chheng-ho̍ Iâ-so̍ un-tián ò-biāu,  
Hoa<sup>n</sup>-hí thàn I kà-sī.
2. Iâ-so̍ sèng-miâ, chì-kùi, chì-pó,  
Sè-kan bô miâ thang pí ;  
Si<sup>n</sup>-chêng khò Chú bián tì hoân-ló,  
Sí-aū éng hióng hok-khì.



3. Iâ-sọ choân-lêng chin òe pì-iū,  
Góa chai Kiù-chú sêng-sít ;  
Sin-thé, lêng-hûn, kau I ê chhiú,  
Pó-choân tít kàu boát-jít.
4. Sím-phòan<sup>n</sup> ê jít, Siōng-tè bīn-chêng,  
Kiù-chú jīn góa chiān miâ ;  
Tī Pē ê chhù, hō̄ góa pâng-keng,  
Éng tiàm thi<sup>n</sup>-téng sèng-siā<sup>n</sup>.

Góa sī sè-kan ê kng, tè góa ê lâng bô kiâ<sup>n</sup> tī àm, hoán-túg beh ū oàh-miā ê kng (Iok-hān 8:12).

1. Góa kiâ<sup>n</sup> bê-lō̄ Iâ-sō kūn-oá,  
Chiū chhut un-jiū ê sia<sup>n</sup>,  
Kiò kóng, 'Chin-kng oàh-lō̄ sī Góa ;  
Lí tiòh tè Góa lâi kiâ<sup>n</sup>' ;  
Góa tè Iâ-sō chiū ū tōa-hok,  
Sim-koa<sup>n</sup> ôe tit kng-bêng,  
Ta<sup>n</sup> góa kiâ<sup>n</sup> lō̄ m̄-bián chha-chhok,  
Hok-im chhin-chhiū<sup>n</sup> lō̄-teng.

2. Góa siān sit-chì Iâ-so̍ kûn-oá,  
Hián-chhut lîn-bín chû-ài ;  
Kiò kóng, 'Hō̍ lāng pêng-an sī Góa ;  
Lí ta<sup>n</sup> siá<sup>n</sup>-sū m̄-lâi ?'  
Góa hō̍ Iâ-so̍ hū-chhī chiàu-kò̍,  
An-hioh tī I heng-chêng ;  
Chek-sī thoat-lī kan-lân lô-khó̍ ,  
Sim-koa<sup>n</sup> an-jiân kék chheng.

3. Góa iau chhùi-ta, Iâ-so̍ kūn-oá,  
Hián-bēng chū-pi ê sim,  
Kiò kóng, 'Oáh-piá<sup>n</sup>, oáh-chúi sī Góa,  
Lí tiòh lâi chiá<sup>h</sup>, lâi lim' ;  
Góa tùi Iâ-so̍ tit-tiòh hong-sēng,  
Lâi lim, lâi chiá<sup>h</sup> che iân ;  
Hit sī í-aū bô koh khiàm-ēng,  
Lō̍-bé iā oe seng-thian.

Chiū-kūn góa ê lâng, góa koat-toàn bô khi-sak i (Iok-hān 6:37).

1. Góa lâi chhin-kūn Iâ-so̍,  
I ōe sù tōa hok ;  
Sim-lāi nā ū iu-būn,  
I hō̍ góa khoài-lók.

(Hô) Góa lâi chhin-kūn Iâ-so̍,  
Sim-chiū kék hoa<sup>n</sup>-hí ;  
I un-jiū kiò sòe-kiá<sup>n</sup>,  
Chhin-chhiū<sup>n</sup> góa kap lí.

2. Góa lâi chhin-kūn Iâ-so',  
I òe thia<sup>n</sup> kê-tó ;  
In-ūi chhim-chhim thià<sup>n</sup> góa,  
Tam-tng chōe siū-khó'.
  
3. Góa lâi chhin-kūn Iâ-so',  
I òe khan góa chhiú ;  
Un-sūn chhōa góa chìn-chêng,  
Jíp Thian-tông tit-kiù.

4. Hia kap khoài-lòk sòe-kiá<sup>n</sup>,  
Tit pèh-sa<sup>n</sup> thang chhēng ;  
Tiâu-kì<sup>n</sup> góa ê Kiù-chú,  
Éng tiàm I bīn-chēng.

Tī sè-kan lín ū khó̍-lān, tók-tók lín thang pàng-sim ; Góa í-keng khah-iâ<sup>n</sup>  
sè-kan (Iok-hān 16:33).

1. Góa lâi tiâu-kì<sup>n</sup> Lí, kiù-siòk góa ê Chú,  
Lí sī góa só̍ khò, góa sim ê Kiù-chú,  
Uī-tiòh khó̍-lín góa, Lí bat siū khó̍-thàng,  
Goán it-chhè khòa-lū, kiū Lí lâi tháu-pàng.
2. Lí chiū-sī chû-pi, un-tián ê Kun-ông,  
Ēng choân-lêng tī-lí, bān-bîn só̍ chun-chông,  
Kiū Lí ta<sup>n</sup> kàng-lîm, tī goán sim chiáng-koán,  
Hián-chhut Lí sîn-kiat, tōa kng lâi chiò goán.



3. Lí chiū-sī oàh-miā, góa tùi Lí seng-chûn,  
It-chhè ê un-hūi, chài-tiāu Lí só̍ pun,  
Kiū Lí chiong sìn-gióng, koân-lêng hū-chhi goán,  
Sù goán ū khui-lát, iā<sup>n</sup> chhi-liān sūn-choân.
4. Chú Lí ū chin-sit, oân-choân ê un-sūn,  
Lí bē bat hián-chhut, chân-jím kap thòng-hūn,  
Goân Lí siú<sup>n</sup>-sù goán hong-sēng ê un-hūi,  
Tī oân-choân it-tì, hô-hài lâi chòe tui.

5. Tû-khí Lí í-gōa, pát-ūi bô òng-bāng,  
Tī Chú ê èng-ún, só· sìn bô khang-khang,  
Kiû sù goán hô-pêng, an-chēng kap khak-sìn,  
Tī Lí ê khùi-lát, hō· goán éng kian-sim.

Goán tiàm tī chit ê pò·pī<sup>n</sup> teh thó·khài, put-chí him-bō· goán tùi thi<sup>n</sup>-nih ê chhù, chhin-chhiū<sup>n</sup> sa<sup>n</sup> chhēng thàh--lòh-khì (II Ko-lîm-to 5:2).

1. Góa ná chhut-gōa lāng-kheh,  
Thi<sup>n</sup> sī góa ke,  
Sè-kan m̄-sī chók-ke,  
Thi<sup>n</sup> sī góa ke,  
Sè-bīn gûi-hiám, iu-būn,  
Hiān-chāi put-sī sa<sup>n</sup>-kūn,  
Thian-tông góa iā ū hūn,  
Thi<sup>n</sup> sī góa ke.

2. Sui ū kan-khó· ê sū,  
Thi<sup>n</sup> sī góa ke,  
Góa chòe lāng-kheh bô kú,  
Thi<sup>n</sup> sī góa ke,  
Kan-khó· , siong-pi, kiáu-jiáu,  
Bô kú chiū òe kè-liáu,  
An-sim thèng-hāu Chú tiàu,  
Thi<sup>n</sup> sī góa ke.

3. Bô-lūn tú-tiòh siá<sup>n</sup>-sū,  
Thi<sup>n</sup> sī góa ke,  
Góa sim choân bô khòa-lū,  
Thi<sup>n</sup> sī góa ke,  
Lō-bé tek-khak hoa<sup>n</sup>-hí,  
Hō· Chú chiap-láp chiū<sup>n</sup> thi<sup>n</sup>,  
Thian-tông kú-tîng khiā-khí,  
Thi<sup>n</sup> sī góa ke.

Tiòh tì-ì téng-bīn ê sū, m̄-thang tì-ì tōe-chiū<sup>n</sup> ê sū (Ko-lô-se 3:2).

1. Góa nā tham-loân sè-kan hok-khì,  
Thi<sup>n</sup> Pē kiū Lí kìm-chí,  
Góa nā só<sup>·</sup> kiū hạp Lí chí-ì,  
À<sup>n</sup>-lòh thia<sup>n</sup> Lí kiá<sup>n</sup>-jî.
2. Hō<sup>·</sup> góa kám-un, an-chēng ê sim,  
Tà<sup>·</sup>k sī ti-chiok, hoa<sup>n</sup>-hí,  
Siú<sup>n</sup>-sù Sèng Sîn un-tián kék-chhim,  
Chān góa siông-siông thià<sup>n</sup> Lí.

3. Hèk oàh hék sí, choân bô kia<sup>n</sup>-hiâ<sup>n</sup>,  
Hoa<sup>n</sup>-hí chòe Lí ê kiá<sup>n</sup>,  
Eṅg Lí ê kng lâi chiò thâu-chêng,  
Lō·tô· ka-pē kng-bêng.

O-ló, chun-kùi, êng-kng, koân-sè, lóng kui hō· chē tī chō-ūi ê, kap Iû<sup>n</sup>-ko, kàu t̄ai-t̄ai bô chīn (Khé-sī-liók 5:13).

1. Góa o-ló Thi<sup>n</sup>-pē,  
Chhe-khián Sèng Kiá<sup>n</sup> kàng-sè,  
Chiū-sī Iâ-so· thòe góa sí,  
Ta<sup>n</sup> koh-oáh chiū<sup>n</sup> thi<sup>n</sup>.

2. Góa o-ló Kiù-chú,  
Siú<sup>n</sup>-sù góa Pó-hūi-su,  
Chiū-sī chin-lí ê Sèng Sîn,  
Beh kám-hòa góa sim.



3.        Góa o-ló Sèng Sîn,  
            Chān góa khò Chú chhim-sìn,  
Hiòng-chêng pháu-cháu bô oát-thâu,  
            Kàu Thian-tông góa tau.
- (Hô)    Hok-khì, koân-lêng, êng-kng kui Chú,  
            Sī góa sim só' goān ;  
            Hok-khì, koân-lêng, êng-kng kui Chú,  
            Tìt-tìt kàu éng-oán.

Lūn kàu góa, oàh chiū-sī Ki-tok, sí chiū-sī lī-ek (Hui-líp-pí 1:21).

1. Góa oàh sī ūi Ki-tok,  
Sí, tit lī-ek ū hok ;  
Góa ê sim-bàk òng Chú ê kok,  
Chòe Lí chīn-tiong lô-pók.
2. Bô lūn tì-hūi pún-sū,  
Á-sī chun-kùi hù-jū ;  
Lóng hiàn hō Chú, chòe Lí khì-kū,  
Chòe Chú lô-ēng kú-kú.

3. Bô lūn khùn-khó<sup>·</sup> iau-gō,  
Á-sī iu-būn hoân-ló ;  
Iàh ūi-tiòh Chú, chīn-lát thoân-pò,  
Ià-siān sit-chì lóng bô.
4. Uī Chú pē síp-jī-kè,  
Hó-tá<sup>n</sup> chìn-chêng bô thè ;  
Chīn-tiong kàu sí, lóng bô pàng-hē,  
Uī Chú phe-miā kàu bé.

In-ũi Iâ-hô-hoa beh chòe lí số· oá-khò--ê ; I beh pố-siú lí ê kha bô hām-lòh  
lô-bāng (Chim-giân 3:26).

1. Góa sim bián giâu-gi, Chú sî-siông kũn-oá ;  
Tek-khak beh chhut-hiān, si-un pố-hō· góa,  
Góa nā pek-chhiat khún-kiū, tǎk hāng I beh chiâ<sup>n</sup> ;  
Kiù-chú nā tī chûn-lāi, hong-éng góa bián kia<sup>n</sup>.
2. Lō·tô· sui-jiân àm, Chú chhōa lō· chí-sī ;  
Góa chí-ū tiòh thàn, tǎk hāng I pài-pí,  
Sè-chiū<sup>n</sup> chhin-chhiū<sup>n</sup> phû-hûn, khò che lóng bô ún ;  
Chú èng-ún bōe kóe-oā<sup>n</sup>, tǎk hāng lóng ū chún.

3. I éng-oán thià<sup>n</sup> góa, góa lóng bián sit-chì ;  
I bô pàng-sak góa, kap góa bô sa<sup>n</sup>-lī,  
Hoān-sū góa só<sup>·</sup> keng-kè, Chān góa kian-kò<sup>·</sup> sìn ;  
I ū koat-toàn ì-sù, beh kiù góa kàu chīn.
4. I éng-oán tiā<sup>n</sup>-tiòh, beh kiù góa thoat-lī ;  
Bián hō<sup>·</sup> Sat-tàn hāi, tùi sìn chheng chòe gī,  
I chīn-sim teh chí-sī, Hō<sup>·</sup> góa sìn-khò I ;  
Chú ún-tàng beh ín-chhōa, Pó-hō<sup>·</sup> kàu chit-sì.

Si-phian 62:1-12.

1. Góa sim choan-bū thèng-hāu Siōng-tè,  
Chín-kiù sī tùi I lâi,  
I sī chiòh-pôa<sup>n</sup> kian-kò<sup>n</sup> iâ<sup>n</sup>-chē,  
Hō<sup>n</sup> góa an-jiân khiā-chāi.
2. Lín kong-kek lâng sòa húi-hoāi i,  
Ná ián khi-chhiâ ê chhiū<sup>n</sup>,  
Sa<sup>n</sup>-kap kè-bô<sup>n</sup> beh kàu tī sī ?  
Phái<sup>n</sup>-tāi thài beh koh siū<sup>n</sup> ?

3. In chhùi chiok-hok, sim-lāi chiù-chó̇ ,  
Koh iā hoa<sup>n</sup>-hí pèh-chhát,  
Góa sim chēng-chēng m̄-bián kan-khó̇ ,  
Thèng-hāu Siōng-tè kām-chhat.
4. Pi-bī ê lāng chin-chià<sup>n</sup> khang-hu,  
Chun-kùi iā sī chiām-sī,  
Hē tī thian-phēng tek-khak ōe phû,  
Khah khin ho̍-khip ê khi.

5. Bòh khò pō-giòk kiau-ngō· chhiú<sup>n</sup>-thèh,  
Bòh siū<sup>n</sup> chài-pó ke-thi<sup>n</sup>,  
Koân-lêng chû-ài siók tī Siōng-tè,  
Chiàu só· kiâ<sup>n</sup> pò-èng i.